

السلام علیکم ورحمۃ اللہ وبرکاتہ

میں مبلغ پانچ لاکھ روپے ایک جلنے والے اشفاق سے ان الفاظ میں یہ کہہ کر لیتا ہوں کہ آپ مجھے پانچ لاکھ روپے مضاربت پر دیں، میں جہاں اور جس کو مناسب سمجھوں گا، اس سے کاروبار کروں گا اور اس کاروبار سے جو آمدنی ہوگی وہ ہم آپس میں پچاس فیصد کے حساب سے تقسیم کر لیں گے۔ اشفاق کی رضامندی کے بعد میں نے اپنے ایک اور جلنے والے خیر محمد سے یہ معاملہ طے کیا کہ میرے پاس پانچ لاکھ روپے ہیں، آپ اس سے ایک کیلے کا باغ خرید لیں جس میں کیلے لگے ہوئے ہوں اور سال تک ٹھیکے پر معاہدہ کر لیں۔ کاغذات میں یہ معاہدہ 11 ماہ کا ہوگا۔ جتنی بھی خالص آمدنی ہوگی، دونوں میں پچاس فیصد تقسیم ہو جائے گی، محنت آپ کریں گے، اب مجھے خیر محمد جو آدھا نفع دے گا اس کا آدھا میں اشفاق کو دینا درست ہوگا؟ اگر خیر محمد کا معاملہ میں اجارہ باطل ہے تو اگر پھل موجود ہوں تب کیا حکم ہوگا، اور اگر فروخت یا استعمال کیا جا چکا ہو تو اس صورت میں اس کا کیا حکم ہوگا؟ براہ مہربانی راہ نمائی فرما کر ممنون مشکور ہوں۔؟

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

اگر تو آپ نے خود کاروبار کرنے کی بات کی ہے اور پانچ لاکھ روپے سے حاصل شدہ آمدنی کا پچاس فیصد دینے کا کہا ہے تو پھر خیر محمد سے آپ کی بات کرنا درست نہیں ہے، کیونکہ اس انداز میں آپ اشفاق کو پچاس فیصد نہیں بلکہ پچیس فیصد دے رہے ہیں، جو کہ دھوکہ ہے۔ اور ہر ایسی بیج جس میں دھوکہ ہو شریعت نے اس سے منع فرمایا ہے۔ ہاں البتہ اگر آپ پہلے سے ہی اس کے ساتھ یہ طے کر لیتے ہیں اور اسے بتا دیتے ہیں کہ میں اس انداز میں تجارت کروں گا تو پھر اشفاق کی رضامندی سے معاملہ درست ہو جائے گا۔ مذکورہ صورتحال میں آپ پر لازم ہے کہ آپ اس پھل کا مکمل نصف جو آپ کو خیر محمد سے حاصل ہو، آپ وہ سارے کا سارا اشفاق کو دے دیں۔ کیونکہ آپ نے خود تو کچھ کیا ہی نہیں ہے اور پھر آپ نے اس سے پانچ لاکھ کے منافع کا نصف دینے کو کہا تھا۔

حدا ما عندی واللہ اعلم بالصواب

فتویٰ کمیٹی

محدث فتویٰ